

RNI NO. APTEL/2006/18110

నిజామాబాద్



కామారెడ్డి

పోస్టల్ బ్యాలెట్, పోలింగ్ మెటీరియల్ ను పరిశీలించిన పరిశీలకుడు.



నిజామాబాద్ బ్యూరో డిసెంబర్ 04 (ప్రజాగళం) గ్రామ పంచాయతీ ఎన్నికల సాధారణ పరిశీలకులు జీ.పీ.శ్యాంప్రసాద్ లాల్ గురువారం ఆయా మండలాల్లో పర్యటించి ఎన్నికల ఏర్పాట్లను క్షేత్రస్థాయిలో పరిశీలించారు. బోధన్ ఎంపీడిఓ కార్యాలయంలో ఎన్నికల సామాగ్రిని పరిశీలించిన అబ్దుల్, పోస్టల్ బ్యాలెట్ సదుపాయం కోసం చేపట్టిన ఏర్పాట్లను గమనించారు. అనంతరం ఎడపల్లి మండల పరిషత్ కార్యాలయంలో కూడా పోస్టల్ బ్యాలెట్ ఏర్పాట్లను, పోలింగ్ మెటీరియల్ ను పరిశీలించారు. నిబంధనలకు అనుగుణంగా ఎన్నికల నిర్వహణ ఏర్పాట్ల ఉన్నాయా లేవా అని నిశితంగా పరిశీలించి అధికారులకు పలు సూచనలు చేశారు. అబ్దుల్ వెంట నోడల్ అధికారులు పవన్ కుమార్, సునీల్, స్థానిక అధికారులు ఉన్నారు.

దత్త జయంతి ఉత్సవాల్లో పాల్గొన్న అర్బన్ ఎమ్మెల్యే



నిజామాబాద్ సిటీ, డిసెంబర్ 04 (ప్రజాగళం) : నిజామాబాద్ నగరంలోని పలు ఆలయాల్లో మార్గశిర మాసం పౌర్ణమి సందర్భంగా ఘనంగా నిర్వహిస్తున్న శ్రీ దత్త జయంతి ఉత్సవాలు ఘనంగా జరిగాయి. ఈ కార్యక్రమాలలో ఇందూర్ అర్బన్ ఎమ్మెల్యే ధన్ పాల్ సూర్యనారాయణ ముఖ్య అతిథిగా పాల్గొన్నారు.. ఉత్సవాల సందర్భంగా ఎమ్మెల్యే ప్రత్యేక పూజలు, అర్చనలు నిర్వహించి భక్తులతో కలిసి దత్త స్వామివారి దివ్య దర్శనం పొందారు. ఈ సందర్భంగా ఎమ్మెల్యే మాట్లాడుతూ"శ్రీ దత్త స్వామి సేవా భావం ప్రతి మనిషిలో కొనసాగాలనే సంకల్పంతో నేను సర్వసాధారణ ప్రజల క్షేయస్సు, సమాజ అభివృద్ధి ధార్మిక ప్రేరణను మా ముఖ్య కర్తవ్యం గా తీసుకుని ముందడుగు వేస్తానన్నారు. భక్తులందరికీ సౌకర్యాలు, భద్రత మౌలిక సదుపాయాలను అందించడం ప్రతి కార్యక్రమంలో మా ప్రాధాన్యత. భక్తుల ప్రేమ, విశ్వాసం ఆధ్యాత్మిక శక్తి సమాజానికి కొత్త దిశను చూపుతుందన్నారు. ఈ సందర్భంలో ప్రజలతో ఒకచోట కలిసే అవకాశం, వారితో క్షణాలు పంచుకునే అవకాశం నాకు లభించడం ఎంతో ఆనందాన్ని కలిగించింది." అని తెలిపారు.ఈ కార్యక్రమంలో బీజేపీ నాయకులు ఇల్లందుల ప్రభాకర్, మరం. పవన్, ముందడ.పవన్, బాబీ సింగ్, ఆలయ కమిటీ సభ్యులు, స్థానిక భక్తులు తదితరులు పాల్గొన్నారు..

బ్రాహ్మణపల్లిలో సర్పంచ్ అభ్యర్థి పురమాల హనుమంతు విస్తృత ప్రచారం.

గ్రామాన్ని అన్ని విధాలుగా అభి వృద్ధి చేయాలన్నదే తన లక్ష్యం. సర్పంచ్ అభ్యర్థి హనుమంతు స్పష్టం.



ఎడపల్లి,డిసెంబర్ 4, (ప్రజా గళం): ఎడపల్లి మండలం బ్రాహ్మణపల్లి గ్రామంలో ఎన్నికల ప్రచారం ఊపందుకుంది.గ్రామంలో సర్పంచ్ గా పోటీ చేస్తున్న అభ్యర్థి పురమాల హనుమంతు గురువారం గ్రామస్తులతో కలిసి ఇంటింటికీ తిరుగుతూ విస్తృత ప్రచారం నిర్వహించారు.సర్పంచ్ గా పోటీ చేస్తున్నా తనకు ఓటు వేసి భారీ మెజారిటీతో గెలిపించాలని హనుమంతు ఓటర్లను అభ్యర్థించారు.గతంలో తాను గ్రామ ఉప సర్పంచ్ గా పనిచేశానని,నా పని తీరును గుర్తించి,ప్రస్తుతం సర్పంచ్ గా పోటీ చేస్తున్న నాకు కత్తిర గుర్తు కే ఓటు వేసి గెలిపించాలని కోరారు.ప్రజల కు సేవ చేయాలన్న తపన ఉందని,గ్రామాన్ని అన్నివిధా లుగా అభివృద్ధి చేయాలన్నదే తన లక్ష్యం అని అన్నారు.తనకు అవకాశం ఇచ్చి సర్పంచ్ గా భారీ మెజారిటీ తో గెలిపించాలని ఓటర్లను అయన కోరారు.తన ఎన్నికల గుర్తు కత్తిర కు ఓటు వేసి గెలిపించాలని విజ్ఞప్తి చేశారు.సర్పంచ్ అభ్యర్థి హనుమంతు గ్రామస్తులు, మద్దతు దారులతో కలిసి విస్తృత ప్రచారం నిర్వహించారు.ఈ ప్రచార కార్యక్రమంలో గ్రామస్తులు,మహిళలు పాల్గొన్నారు.

ప్రతి అక్షరం... ప్రజల పక్షం....

ప్రజాగళం

తెలుగు దినపత్రిక

శుక్రవారం 05 -12-2025

రూరల్ నియోజకవర్గంలో బీసీలకు 51.6 % రిజర్వేషన్లు : రూరల్ ఎమ్మెల్యే భూపతిరెడ్డి

పోలింగ్ నిర్వహణ తీరుతెన్నులను నిశితంగా పరిశీలించాలి.

నిజామాబాద్, డిసెంబర్ 04 (ప్రజాగళం ప్రతినిధి): ఎన్నికలలో కీలకమైన ఓటింగ్ ప్రక్రియకు సంబంధించిన ప్రతి అంశాన్ని నిశితంగా పరిశీలన జరపాలని జిల్లా ఎన్నికల అధికారి, కలెక్టర్ టి వినయ్ కృష్ణారెడ్డి మైక్రో అబ్జర్వర్లకు సూచించారు. ఎన్నికల సంఘం నిబంధనలు తు.చ తప్పకుండా అమలయ్యేలా, ప్రశాంత వాతావరణంలో సజావుగా ఎన్నికల ప్రక్రియ జరిగేలా సమర్థవంతంగా విధులు నిర్వహించాలని హితవు పలికారు. గ్రామ పంచాయతీ ఎన్నికల పోలింగ్ ప్రక్రియను సూక్ష్మ స్థాయిలో పరిశీలన జరిపేందుకు వీలుగా నియమించబడిన మైక్రో అబ్జర్వర్లకు గురువారం సమీకృత జిల్లా కార్యాలయాల సముదాయంలోని కాన్ఫరెన్స్ హాల్ లో శిక్షణ తరగతులు నిర్వహించారు. ఎన్నికల సాధారణ పరిశీలకులు జీ.పీ. శ్యాంప్రసాద్ లాల్ శిక్షణ కార్యక్రమానికి విచ్చేసి మైక్రో అబ్జర్వర్లకు కీలక సూచనలు చేశారు. ఈ సందర్భంగా కలెక్టర్ మాట్లాడుతూ, సూక్ష్మ పరిశీలకుల ర్యాండ్ మైజేషన్ ప్రక్రియను అనుసరిస్తూ మైక్రో అబ్జర్వర్లకు ఆయా ప్రాంతాల్లోని పోలింగ్ కేంద్రాలలో పరిశీలన బాధ్యతలు కేటాయిం చడం జరుగుతుం దన్నారు. మైక్రో అబ్జర్వర్లు పోలింగ్ కు సంబంధించిన ప్రతి అంశంపై స్పష్టమైన అవగాహన ఏర్పర్చుకో వాలని, అప్పుడే పోలింగ్ తీరుతెన్నులను నిశితంగా పరిశీలించగలుగుతారని అన్నారు. ముఖ్యంగా పోలింగ్ కు ముందు రోజు ఉదయం 7.00 గంటల సమయానికి డిప్యూటీ సెంటర్ కు చేరుకొని పోలింగ్ సిబ్బందికి అందించే సామాగ్రి సక్రమంగా అందినదా లేదా అన్నది పరిశీలించాలని, అనంతరం పోలింగ్ సిబ్బందితో కలిసి పోలింగ్ స్టేషన్లకు చేరుకోవాలని సూచించారు. పోలింగ్ ప్రక్రియ నిబంధనలకు అనుగుణంగా, పూర్తి పారదర్శకంగా జరుగుతోందా లేదా అన్నది నిశిత పరిశీలన చేయాలని,

న్యూల్ రోడ్ లో ఉన్న ఆర్బిడ్ సూల్ టై తగిన చర్యలు తీసుకోవాలి -బీజేపీపీ

ఆర్బూర్, డిసెంబర్ 04 (ప్రజా గళం ప్రతినిధి): తెలంగాణ విద్యార్థి పరిషద్ జిల్లా కార్యదర్శి వినయ్ అభ్యర్థులలో ఆర్బిడ్ పాఠశాల పైడి ఈ ఓ "కి విసతి పతాన్ని అందజేశారు అనంతరం మీడియా తో మాట్లాడుతూ న్యూల్ రోడ్ లో ఉన్న Orchard School లో విద్యార్థుల భద్రత మరియు విద్యా ప్రమాణాలు పూర్తిగా నిర్లక్ష్యం చేయబడుతున్నాయి. పాఠశాలలో తగిన వసతులు లేవు, అలాగే బోధనా సిబ్బంది సరైన అర్హతలు కలిగి లేరని తల్లిదండ్రుల నుంచి పలుమార్లు ఫిర్యాదులు వచ్చాయి. అదేవిధంగా, పాఠశాల యాజమాన్యం విద్యను పాఠశాలంగా మార్చుకొని వేల రూపాయల ఫీజులు వసూలు చేస్తూ తల్లిదండ్రులను ఆర్థికంగా ఇబ్బంది పెట్టుతున్నది అన్నారు ముఖ్యంగా, ఆ పాఠశాలకు ఫైర్ సేఫ్టీ సర్టిఫికేట్, మున్సిపల్ అనుమతి లాంటి అత్యవసర అనుమతులు లేకుండానే పాఠశాల నిర్వహణ జరుగుతున్నది ఇది విద్యార్థుల ప్రాణాలకు తీవ్రమైన ప్రమాదం కలిగించే విషయం కాబట్టి, పై అంశాలను దయచేసి గమనించి, తక్షణ విచారణ చేయించి, సంబంధిత పాఠశాలపై తగిన చర్యలు చేపట్టాలని వినయ్ డిమాండ్ చేశారు ఏ కార్యక్రమం లో కార్యక్రమం సిద్ధ మహేష్ నుజిత తదితరులు పాల్గొన్నారు.

ఎన్నికల విధులను అప్రమత్తతతో నిర్వహించాలి : కలెక్టర్ టి.వినయ్ కృష్ణారెడ్డి.

నిజామాబాద్ బ్యూరో డిసెంబర్ 04 (ప్రజా గళం) గ్రామ పంచాయతీ ఎన్నికల నిర్వహణ బాధ్యతలు కలిగిన అధికారులు, సిబ్బంది వారికి కేటాయించిన విధుల పట్ల అప్రమత్తంగా ఉండాలని జిల్లా ఎన్నికల అధికారి, కలెక్టర్ టి.వినయ్ కృష్ణారెడ్డి సూచించారు. ఎడపల్లి మండల పరిషత్ కార్యాలయాన్ని కలెక్టర్ గురువారం ఆకస్మికంగా తనిఖీ చేశారు. మొదటి విడతలో ఈ మండలానికి ఈ నెల 11న పోలింగ్ ప్రక్రియ జరుగనుం డగా, నామినేషన్ స్వీకరణ నుండి మొదలుకుని ఇప్పటివరకు పూర్తి చేసిన ప్రక్రియలు నిబంధనలకు అనుగుణంగా జరిగాయో, పోలింగ్ నిర్వహణ కోసం చేపట్టాల్సిన చర్యలు, తీసుకోవాల్సిన జాగ్రత్తలపై కలెక్టర్ ఎం.పీ.డి.ఓ, తహసీల్దార్ ఇతర అధికారులతో సమీక్ష జరిపారు. ఎలాంటి తప్పిదాలకు

- మైక్రో అబ్జర్వర్ల శిక్షణ తరగతుల్లో కలెక్టర్.-కీలక సూచనలు చేసిన జనరల్ అబ్జర్వర్.




గమనించిన అంశాలను జనరల్ అబ్జర్వర్ దృష్టికి తీసుకెళ్లాలని సూచించారు. పోలింగ్ కేంద్రాల్లో మౌలిక సదుపాయాలు ఉన్నాయో లేవా అన్నది గమనించాలని, సీక్రెట్ పోలింగ్ కంపార్ట్మెంట్ సరిగానే ఏర్పాటు చేశారా అన్నది పరిశీలించాలన్నారు. పోలింగ్ కేంద్రాల్లో ప్రిసైడింగ్, సహాయ ప్రిసైడింగ్, ఇతర అధికారులు నిర్వహిస్తున్న విధులను గమనించాలని, టెండర్, ఛాలెంజ్ ఓటింగ్ లు జరిగితే వాటి వివరాలను నమోదు చేసుకోవాలని సూచించారు. అయితే పోలింగ్ ప్రక్రియ తీరుతెన్నులను పరిశీలించడం వరకే మైక్రో అబ్జర్వర్ల బాధ్యత అని, ఎప్పుడ కూడా పోలింగ్ విధుల్లో జోక్యం చేసుకోకూడదని కలెక్టర్ హితవు పలికారు. పోలింగ్ ప్రారంభమైనప్పటి నుండి పూర్తయ్యేంత వరకు అన్ని అంశాలను గమనిస్తూ, ఎప్పటికప్పుడు వాటిని జనరల్ అబ్జర్వర్ దృష్టికి తీసుకెళ్లాలని, ఓటింగ్ గోప్యతను కాపాడే విధంగా మైక్రో అబ్జర్వర్ల బాధ్యతాయుతంగా

పని చేయాలని సూచించారు. సమస్యాత్మక కేంద్రాలలో మరింత ప్రత్యేక దృష్టిని కేంద్రీకరించాలని, పోలింగ్ కేంద్రం బయట, పరిసర ప్రాంతాల్లోనూ జరిగే అంశాలను గమనిస్తూ జాగరూకతతో వ్యవహరించాలని అన్నారు. ఓటు వేసేందుకు వచ్చిన ఓటర్లను అభ్యర్థులు, పోలింగ్ ఏజెంట్లు ప్రభావితం చేయకుండా నిఘా ఉంచాలని, ఎన్నికల సంఘం గుర్తింపు కార్డులు కలిగిన వారు, ఎన్నికల విధులు నిర్వహిస్తున్న వారు మినహా, ఇతరులెవరినీ పోలింగ్ కేంద్రాల్లోకి వెళ్లేందుకు అనుమతి లేదన్నారు. కరదీపిక లోని అంశాలను పూర్తి స్థాయిలో ఆకలింపు చేసుకుని తదనుగుణంగా విధులు నిర్వహించాలని మైక్రో అబ్జర్వర్లకు సూచించారు. శిక్షణ తరగతుల్లో అదనపు కలెక్టర్ అంకిత్, లీడ్ బ్యాంక్ జిల్లా మేనేజర్ సునీల్, మాస్టర్ ట్రైనర్లు, మైక్రో అబ్జర్వర్లు, ఎన్నికల విభాగం అధికారులు పాల్గొన్నారు.

ఎన్నికల కోడ్ల పక్కాగా అమలయ్యేలా చూడాలి.

రాష్ట్ర ఎన్నికల సంఘం కమిషనర్ రాణీ కుముదిని.



నిజామాబాద్ డిసెంబర్ 04 (ప్రజా గళం ప్రతినిధి): గ్రామ పంచాయతీ ఎన్నికల సందర్భంగా ప్రవర్తనా నియమావళి పక్కాగా అమలు జరిగేలా వర్కవేక్షణ చేయాలని, ఎన్నికల ప్రక్రియ పూర్తయ్యే వరకు కోడ్ అమలులో ఉంటుందని రాష్ట్ర ఎన్నికల సంఘం కమిషనర్ రాణీ కుముదిని సూచించారు. గురువారం హైదరాబాద్ నుండి రాష్ట్ర ఎన్నికల సంఘం కమిషనర్ జిల్లా కలెక్టర్లు, పోలీస్ అధికారులతో ఎన్నికల నిర్వహణకు సంబంధించిన ఏర్పాట్లపై వీడియో కాన్ఫరెన్స్ ద్వారా సమీక్ష నిర్వహించారు.

నిజామాబాద్ సమీకృత జిల్లా కార్యాలయాల సముదాయం నుండి కలెక్టర్ టి.వినయ్ కృష్ణారెడ్డి, పోలీస్ కమిషనర్ సాయి చైతన్య, జనరల్ అబ్జర్వర్ శ్యాంప్రసాద్ లాల్



ఇతర అధికారులు వీ.సీలో పాల్గొన్నారు. ఈ సందర్భంగా ఎన్నికల నిర్వహణకు సంబంధించిన స్టేజ్ 2 జోనల్ ఆఫీసర్ల శిక్షణ తరగతులు, సర్వీస్ ఓటర్లు, పోస్టల్ బ్యాలెట్ కు ఏర్పాట్లు, వెబ్ కాస్టింగ్, ఓటర్ స్లిపుల పంపిణీ షెడ్యూల్ తదితర అంశాలపై కమిషనర్ సమీక్షించారు. ఎన్నికలు ముగిసే వరకు అన్ని గ్రామ పంచాయతీల పరిధిలో మోడల్ కోడ్ ఆఫ్ కండక్ట్ పటిష్టంగా అమలు చేయాలన్నారు. అన్ని నిబంధనలు తు.చ తప్పక పాటించాలని సూచించారు. పంచాయతీ ఎన్నికల ఫలితాల ప్రకటన నియమాలు, ఏకగ్రీవ స్థానాలలో ఉప సర్పంచ్ ఎన్నిక, పోస్టల్ బ్యాలెట్ ఏర్పాట్లు, నామినేషన్ పై వచ్చే ఫిర్యాదులు, తదితర

అంశాల పట్ల ఎన్నికల అధికారులు పూర్తి అవగాహన కలిగి ఉండాలని అన్నారు. వార్డు సభ్యులంతా ఏకగ్రీవంగా ఎన్నికైన గ్రామాలలో ఉప సర్పంచ్ నియామకం నిబంధనల ప్రకారం జరిగేలా చూడాలని అన్నారు. ఏకగ్రీవంగా ఎంపికైన గ్రామ సర్పంచ్ పోస్టులకు ఫారం10 ప్రకారం ఫలితాల ప్రకటన చేపట్టాలని అన్నారు. నామినేషన్ ప్రక్రియ ముగిసిన తర్వాత సంబంధిత గ్రామాలలో స్టేజ్-2 రిటర్నింగ్ అధికారుల నియామకం పూర్తి చేయాలని సూచించారు. వీడియో కాన్ఫరెన్స్ లో అదనపు కలెక్టర్ అంకిత్, జెడ్పీ సీఈవో సాయాగౌడ్, డీపీఓ శ్రీనివాస్ రావు, నోడల్ అధికారులు పాల్గొన్నారు



తావులేకుండా, ఎన్నికలను పారదర్శకంగా నిర్వహించాలని అన్నారు. ఓటింగ్ కు అవసరమైన ఎన్నికల సామాగ్రి నిధంగా ఉండాలన్నారు. బ్యాలెట్ షేపర్ ముద్రణ, మెటీరియల్, ఎన్నికల

సిబ్బంది, జోనల్ అధికారుల నియామకం తదితర ఏర్పాట్ల గురించి వివరాలు అడిగి తెలుసుకున్నారు. ఎన్నికల విధుల్లో పాల్గొంటున్న వారితో పాటు, భద్రతా బలగాలలో కొనసాగుతున్న సర్వీస్ ఓటర్లకు ఓటు హక్కు వినియోగించుకునేలా నిబంధనలకు అనుగుణంగా ఏర్పాట్లు చేయాలని ఆదేశించారు. ఎన్నికల విధుల పట్ల నిర్లక్ష్యం వహిస్తే కఠిన చర్యలకు గురి కావొచ్చి ఉంటుందన్నారు. దీనిని దృష్టిలో పెట్టుకుని ఎన్నికల సంఘం మార్గదర్శకాల పట్ల పూర్తి అవగాహన కలిగి ఉండాలని, నిబంధనలకు అనుగుణంగా ఎన్నికల విధులను సక్రమంగా నిర్వహించాలని కలెక్టర్ సూచించారు. సమీక్షలో ఎం.పీ.డి.ఓ శంకర్, తహసీల్దార్ దత్తాద్రి తదితరులు పాల్గొన్నారు.

గురు పూర్ణిమ సందర్భంగా సామూహిక సత్యనారాయణ వ్రతాలు



నిజామాబాద్ సిటీ, డిసెంబర్ 04(ప్రజాగళం): గురు పూర్ణిమ సందర్భంగా గురువారం స్థానిక శ్రీ శ్రీ రమా సహిత సత్యనారాయణ స్వామి ఆలయంలో సత్యనారాయణ స్వామి సామూహిక సత్యనారాయణ వ్రతాలు నిర్వహించారు. ఇందులో భక్తులు పెద్ద సంఖ్యలో పాల్గొని స్వామివారి ఆశీర్వాదాలు తీసుకున్నారు. ఆదేవిధంగా సుమారు 100 మంది పైగా సత్యనారాయణ స్వామి వ్రతాలు నిర్వహించారు. భక్తులకు అన్ని సౌకర్యాలు కల్పిస్తూ వారికి ఎటువంటి ఇబ్బందులు తలెత్తకుండా సకల సదుపాయాలతో పూజా కార్యక్రమాలు, తీర్థప్రసాదలతో పాటు అన్నప్రసాదం కార్యక్రమం చేపట్టారు. ఆలయ కమిటీ అధ్యక్షులు భూమారెడ్డి, ప్రధాన కార్యదర్శి మైలారం నారాయణరెడ్డి కోశాధికారి నారాయణ శెట్టి ఆర్గనైజింగ్ సెక్రటరీ మల్లెపూల నరసింహ చారి,నాగళ్ళ శ్రీకాంత్ చౌదరి, సిహెచ్ శ్రీనివాస్, రాజయ్య, విట్టల్, ఆలయ ప్రధాన అర్చకులు హరీష్ శర్మల ఆధ్వర్యంలో సత్యనారాయణ స్వామి పూజలు జరిగాయి.

ఓటు హక్కును ఖనియోగించుకోండి.. ఉచితంగా దంత పరీక్షలు చేయించుకోండి. డాక్టర్ జివన్.

బాన్సువాడ, డిసెంబర్ 4, ప్రజాగళం.:మన ఓటు.. మన హక్కుకీలకం అని తెలియజేస్తూ ఓటుహక్కుపై అవగాహన కల్పించే కార్యక్రమాలు బాన్సువాడలో వేగంపెంచుకున్నాయి. “మనఓటు-మన హక్కు” అనే నినాదంతో ఓటు హక్కు వినియోగంపై చైతన్యం కల్పించేందుకు రుక్మిణిమల్లీ స్పెషాలిటీ దంత వైద్యశాల & ఇంఫాంట్ సెంటర్ ప్రత్యేక ప్రచారాన్ని ప్రారంభించింది.దంత వైద్యశాల వైద్యులు జీవన్ మాట్లాడుతూ ఓటు వేయడం కేవలం హక్కు మాత్రమే కాక, ప్రతి పౌరుడి బాధ్యత కూడా అని పేర్కొన్నారు. ప్రజాస్వామ్య మన గడకు ఓటు ఆక్విజన్ లాంటిదని,ఒక నిమిషం సమయం కేటాయించి తప్పనిసరిగా ఓటు వేయాలని పౌరులకు ఆయన విజ్ఞప్తి చేశారు.ఈ నెల డిసెంబర్ 11, 14, 17 తేదీల్లో జరుగనున్న స్థానిక సంస్థల ఎన్నికల్లో ప్రతి ఓటరు పాల్గొని ప్రజా స్వామ్యాన్ని మరింత బలపరచా లన్నారు.ప్రచార కార్యక్రమంలో భాగంగా, ప్రజల ఆరోగ్యంపై శ్రద్ధ చూపుతూ రుక్మిణి వెల్దేర్ స్పెషాలిటీ దంత వైద్యశాల & ఇంఫాంట్ సెంటర్ ఓటు హక్కును వినియోగించుకున్న ఉచిత దంత పరీక్షలను కూడా అందిస్తున్నట్లు తెలిపారు.ఓటర్లను చైతన్యపరచడంతో పాటు ఆరోగ్య సేవలను అందించడం తమ సామాజిక బాధ్యతలో భాగమని పేర్కొన్నారు. యువత,మహిళలు, కొత్త ఓటర్లు ఎక్కువ సంఖ్యలో పోలింగ్?కేంద్రాలకు చేరుకొని తమ ఓటుహక్కు వినియో గించాలని ప్రత్యేకంగా పిలుపునిచ్చారు.



సీఎం రేవంత్ దిష్టిబొమ్మ దహనం.



బాన్సువాడ ,డిసెంబర్ 4, ప్రజా గళం.: హిందూ దేవతల పైన సీఎం రేవం త్ రెడ్డి అనుచిత వ్యాఖ్యలను నిరసిస్తూ బిజెపి అధ్వర్యంలో గురువారం బాన్సువాడ అంబేద్కర్ చౌరస్తాలో సీఎం రేవంత్ రెడ్డి దిష్టిబొమ్మ దహనం చేశారు. ఈ సందర్భంగా బిజెపి పట్టణ అధ్య క్షులు కొనాల గంగారెడ్డి మాట్లాడు తూ హిందువులకు సంబంధించిన దేవుళ్లను అవహేళన చేసి మాట్లా డిన సీఎం రేవంత్ రెడ్డి .కాంగ్రెస్ పార్టీకి ప్రజలు తగిన బుద్ధి చెప్పే రోజులు త్వరలో ఉన్నాయన్నారు . ఎన్నికలకు ముందు తామే గొప్ప హిందువులంటూ రేవంత్ రెడ్డి మాట్లాడారు అధికారంలోకి రాగానే హిందువుల మనోభావాల ను అవహేళన చేస్తున్నారన్నారు . సీఎం మాట్లాడిన వ్యాఖ్యలను వెనుకకు తీసుకోవాలని, హిందు వులకు బహిరంగకు క్షమాపణ చెప్పాలన్నారు. స్థానిక ఎలక్షన్లలో హిందువులు తగిన బుద్ధి చెబు తారని అన్నారు.కార్యక్రమంలో బిజెపి జిల్లా ఉపాధ్యక్షుడు చిదుర సాయిలు ,మాజీ అసెంబ్లీ కన్వీనర్ గుడుగుట్ల శ్రీనివాస్ ,బిజెపి పట్టణ ప్రధాన కార్యదర్శి చిరంజీవి,ఓ.బిసి జిల్లా ప్రధాన కార్యదర్శి చీకట్ల రాజు, బిజెపి జిల్లా కౌన్సిలింగ్ నెంబర్ ప్రసాద్, బిజెపి పట్టణ ఉపాధ్యక్షులు సిద్ధి బాలరాజ్, అనిల్, బిజెపి నాయకులు పాశం భాస్కర్ రెడ్డి విశాల్. తదితరులు పాల్గొన్నారు.

సర్పంచ్ అభ్యర్థిగా పసుపుల సాయిలు నామినేషన్



బాన్సువాడ, డిసెంబర్ 4 ప్రజా గళం: పంచాయతీ ఎన్నికల సందడి రోజురోజుకూ ఉత్పంఠ పెరుగుతోంది. సోమేశ్వర్ గ్రామపంచాయతీ సర్పంచ్ స్థానానికి పోటాపోటీ నెలకొంది. ఇలాంటి పరిస్థితుల్లో పసుపుల సాయిలు సర్పంచ్ పదవికి నామినేషన్ వేశారు. ఈ సందర్భంగా ఆయన మాట్లాడుతూ గత కాలంలో సర్పంచ్ పదవి అను భవించినవారు వారు వారి స్వార్థానికే తప్పు గ్రామాభివృద్ధి గురించి పట్టించుకోలేదని, రాజకీయాలతో సంబంధం లేకుండానే గ్రామానికి అభివృద్ధి చేయాలనే దృఢ సంకల్పంతో పోటీచేస్తున్నానని, నన్ను గెలిపించి గ్రామాభివృద్ధి లో పాలుపంచుకోవాలని, విజ్ఞప్తి చేశారు.

రూరల్ నియోజకవర్గంలో బీసీలకు 51.6 శాతం రిజర్వేషన్లు : రూరల్ ఎమ్మెల్యే భూపతిరెడ్డి

నిజామాబాద్ రూరల్, డిసెంబర్ 04(ప్రజాగళం): గ్రామపంచాయతీ ఎన్నికల్లో బీసీలకు 51.6 శాతం రిజర్వేషన్లు కల్పించామని ఎమ్మెల్యే డాక్టర్ ఆర్. భూపతిరెడ్డి తెలిపారు. గురువారం సగర శివారులోని క్యాంపు కార్యాలయంలో ఆయన విలేజరుల సమావేశం నిర్వహించారు. ఈ సందర్భంగా ఆయన మాట్లాడుతూ నియోజకవర్గంలో నాన్ షెడ్యూల్డ్ 126 గ్రామపంచాయతీ లు ఉన్నాయని, వాటిలోని 64 జనరల్ స్థానాల్లో 32 సీట్లు బీసీలకు కేటాయించామని తెలిపారు. బీసీల రిజర్వేషన్లు 51.6 శాతం వరకూ పెంచి సామాజిక న్యాయాన్ని అమలు చేశామన్నారు.కామారెడ్డి బీసీ డిక్షరేషన్లో పేర్కొన్న విధంగా 42 శాతం రిజర్వేషన్లు ఇవ్వడానికి కాంగ్రెస్ పార్టీ, రాష్ట్ర ప్రభుత్వం కృషి చేస్తోందని పేర్కొన్నారు. బీజేపీ-బీఆర్ఎస్ కలిసి బీసీలకు 42 శాతం రిజర్వేషన్లు రాకుండా అడ్డుకుంటున్నాయని విమర్శించారు. బీజేపీ ఎంపీలు పార్లమెంట్లో బీసీ బిల్లుపై రాజకీయ నాటకాలు ఆడుతున్నారని మండిపడ్డారు. బీసీలకు న్యాయం చేసేదేమిటో ప్రజలు గమనించాలని పిలుపునిచ్చారు. స్థానిక సంస్థల ఎన్నికల్లో కాంగ్రెస్ విజయం సాధిస్తుందని ధీమా వ్యక్తం చేశారు. ఏకగ్రీవ



జీపీలకు ప్రోత్సాహకం నియోజకవర్గంలో ఏకగ్రీవమైన మేజర్ గ్రామపంచాయతీలకు ప్రత్యేక నిధుల నుంచి రూ.20 లక్షలు, మైనర్ జీపీలకు రూ.10 లక్షల ప్రోత్సాహకం ఇస్తామని ఎమ్మెల్యే భూపతిరెడ్డి ప్రకటించారు. ప్రభుత్వ తరపున ఇప్పటికే ఏకగ్రీవ జీపీలకు రూ.10 లక్షలు ప్రకటించారని గుర్తుచేశారు. ఇప్పటివరకు 33 జీపీలు ఏకగ్రీవమయ్యాయని, మరో రెండు రోజుల్లో

మరికొన్ని ఏకగ్రీవం అయ్యే అవకాశం ఉందని తెలిపారు.ఈ సమావేశంలో ఎఎంసీ చైర్మన్ ముప్ప గంగారెడ్డి, పీసీసీ డెలిగేట్ బాద్నీ శేఖర్ గౌడ్, డీసీసీ ప్రధాన కార్యదర్శి గడ్డోల్ భాస్కరరెడ్డి, ఎస్సీ సెల్ జిల్లా అధ్యక్షుడు కెతావత్ యాదగిరి, నాయకులు మునిపల్లి సాయిరెడ్డి, బాగారెడ్డి, అమృతాపూర్ గంగాధర్, నవీన్ గౌడ్ తదితరులు పాల్గొన్నారు.

గ్రామ సర్పంచిగా గెలిపించండి అభివృద్ధితో చూపిస్తా , సర్పంచ్ అభ్యర్థి జరుపుల నాగాబాయి.

బాన్సువాడ, డిసెంబర్ 4, ప్రజాగళం. బీర్పూర్ మండలంలోని సాంబ పూర్ గ్రామం గత నాలుగు దశాబ్దాలుగా బైరాపూర్ గ్రామపం చాయతీకి ‘అటాచ్డ్ విలేజ్’గా కొనసాగింది. గత ప్రభుత్వంలో తండాలకు ప్రత్యేక గుర్తింపులభించి చదంతో,సాంబపూర్కు కూడా స్వతంత్ర గ్రామపంచాయతీ హక్కు వచ్చింది. కేవలం 240 ఓట్లు మాత్రమే ఉన్న చిన్నతాండా అయినప్పటికీ, ఇక్కడ ఎక్కువగా పేద,వెనుకబడిన వర్గాల ప్రజలే నివసిస్తున్నారు.ఇలాంటి సంద ర్భంలో,బీఈడి చదివిన జరుపుల నాగాబాయి స్వార్థహర ఆలోచ నలు లేకుండా ప్రజలకు సేవ చేయాలన్న లక్ష్యంతో సర్పంచ్ పదవిగా పోటీ రంగంలోకి దిగారు.



అబల కాదు లక్ష్యం ఉన్న నాయకురాలిని”అని ధైర్యంగా ప్రకటిస్తూ ఆమె ప్రచారాన్ని మరింత వేగవంతం చేస్తున్నా రు. నాగాబాయి పోటీ ప్రజాదరణ రోజురోజూ పెరుగు తుండటంతో ప్రతిపక్ష శిబిరాల్లో టెన్షన్ పెరిగింది. ప్రజల మద్దతు తనవైపుకు జారిపోతుందన్న ఆందోళనలో

కొందరు నాయకులు విందులు, డబ్బు,మద్యం వంటి వాటితో ఓటర్లను ఆశపెట్టే ప్రయత్నాలు చేస్తున్నారనే ఆరోపణలు వెలువెత్తుతున్నాయి.జరుపుల నాగాబాయి వెనక్కి తగ్గే ప్రసక్తే లేకుండా ఇంటింటికీ తిరిగి ప్రజల నమస్కలు తెలుసుకుంటూ, తాగునీటి కొరత, రహదారులు, విద్యుత్ అంతరాయం వంటి సమస్యలకు శాశ్వత పరిష్కారా లు చూపిస్తానని హామీ ఇస్తున్నా రు.ఆమెకు భర్త అండగా నిలవ దం,గ్రామస్థుల మద్దతు వేగంగా పెరుగుతుండటం ఆమె ప్రచారాని కి మరింత బలం అందిస్తోంది. “సాంబపూర్ను మోడల్ గ్రామంగా మార్చడం నా లక్ష్యం గ్రామాన్ని మోడల్ గ్రామంగా మార్చడమే లక్ష్యమని సర్పంచ్ అభ్యర్థి నాగబాయి పేర్కొన్నారు. అవకాశం ఇస్తే అభివృద్ధి చేసి చూపిస్తా, ఆశీర్వాదించండి అంటూ విజ్ఞప్తి చేస్తున్నారు.సాంబపూర్ సర్పంచ్ ఎన్నికల్లో జరుపుల నాగాబాయి పోటీ ప్రస్తుతం అన్ని వర్గాల్లో చర్చనీయాంశంగా మారింది. గ్రామ అభివృద్ధికి కొత్త దిశ చూపే నాయకురాలిగా ఆమె ను ప్రజలు ఆసక్తిగా గమనిస్తున్నారు.

స్నేహబంధం తోడై అనసూయ పోటీకి మద్దతుగా మిత్రులు.

బాన్సువాడ, డిసెంబర్ 4, ప్రజాగళం. బాన్సువాడ మండలం తిరుమలపూర్ గ్రామంలో సర్పంచ్ ఎన్నికలు రసవత్తరంగా మారాయి.సాధారణ మహిళా రిజర్వేషన్ వచ్చిన ఈ గ్రామంలో, గత మూడు దశాబ్దాలుగా ఎమ్మెల్యే పోచారం శ్రీనివాస్ రెడ్డికి నిబద్ధతతో సేవలందిస్తున్న మృదా మల్లారెడ్డి, తన తల్లి మృదా అనసూయను సర్పంచ్ అభ్యర్థిగా నిలబెట్టారు. పోచారం శ్రీనివాస్ రెడ్డి మార్గదర్శకత్వం, రాష్ట్ర ఆగ్రో ఇండస్ట్రీస్ చైర్మన్ కాసుల బాలరాజు, మాజీ డీసీసీబీ చైర్మన్ పోచారం భాస్కర్ రెడ్డి ప్రోత్సాహంతో అనసూయ పోటీలో పాల్గొంటున్నారు.ఈ విషయాన్ని తెలుసుకున్న మల్లారెడ్డికి చిన్ననాటి స్నేహితులు ముందుకొచ్చి తమ స్నేహబంధా నికి నిదర్శనంగా ఆర్థిక సహకారం అందించారు.గురువారం ఆమె నామినేషన్ ఫీజును మిత్రులే స్వయంగా భరించారు. ప్రచారా నికి కావలసిన సామగ్రి సేకరణ లోనూ



పాలుపంచుకుంటామని నరేష్, శ్రీకాంత్, శ్రీసు, అరుణ్, మనోజ్, వెంకట్రావ్ తెలిపారు. ఇంటింటి ప్రచారం,ప్రజలతో సమావేశాల్లో చురుకుగా పాల్గొని అభ్యర్థిని గెలిపించే దిశగా కృషి చేస్తామని తెలిపారు.గ్రామ

అభివృద్ధి, ప్రజా సమస్యల పరిష్కారం కోసం నిబద్ధత, అనుభవం ఉన్న నాయకత్వం అవసరమని, అనసూయ విజయం తిరుమలపూర్ గ్రామ ప్రగతికి తోడ్పడుతుందని స్నేహితులు విశ్వాసం వ్యక్తం చేశారు.

నా భార్యను గెలిపిస్తే మీకు 5 సంవత్సరాలు కటింగ్, షేవింగ్ ఫ్రీ..



హైదరాబాద్, డిసెంబర్ 04:స్థానిక సంస్థల ఎన్నికల్లో గెలవడానికి అభ్యర్థులు రకరకాల ప్రయత్నాలు చేస్తున్నారు. ఎన్నికల్లో గెలుపే లక్ష్యంగా ఎన్నో హామీలు ఇస్తూ ముందుకు వెళ్తున్నారు. స్థానిక సంస్థల ఎన్నికల వల్ల అన్ని పంచాయతీ, గ్రామ, వార్డు పరిధిలో ఎన్నికల పీట్ పెరిగిపోయింది. ప్రధాన పార్టీల బలపరచిన సర్పంచ్, వార్డ్ మెంబర్ అభ్యర్థులు ప్రచారం హెరాహెరాగా కొనసాగుతుంది. ఈ క్రమంలోనే ఓటర్లను ఆకర్షించేందుకు వివిధ రకాల ఆఫర్లు ప్రకటిస్తున్నారు అభ్యర్థులు, వారి కుటుంబ సభ్యులు. కొంతమంది డబ్బు పంచడం, కొందరు చీరలు, వివిధ రకాల వస్తువులను బహుమతిగా అందిస్తున్నారు. మరి కొంతమంది ఊర్లో ఉన్న కోతులను పట్టడం.. ఇలా ఏదో ఒకటి చేస్తూ ఓటర్లను ఆకర్షించే ప్రయత్నం చేస్తున్నారు. కానీ సిద్ధిపేట జిల్లాలో ఓ వ్యక్తి ఇచ్చిన ఆఫర్ ఇప్పుడు సోఫల్ మీడియాలో ట్రేడింగ్ గా మారింది.. తన భార్యను వార్డ్ మెంబర్ గా గెలిపిస్తే ఆ వార్డ్ లోని ప్రజలకు 5 సంవత్సరాలు ఉచిత కటింగ్ అంటూ ఆఫర్ ప్రకటించారు. దుబ్బాక (మం) రఘోత్తంపల్లి గ్రామంలో శివాని అనే మహిళ గ్రామ వార్డు మెంబర్ గా పోటీ చేస్తున్నారు. తన భార్యను వార్డు మెంబర్ గా గెలిపిస్తే, వార్డులోని ప్రజలకు బడ్రోజ్ పాటు ఫ్రీగా కటింగ్, షేవింగ్ చేస్తానని ప్రకటించారు.

కుర్మాపల్లిలో సర్పంచ్ అభ్యర్థి దుబ్బాక రవీందర్ గౌడ్ విస్తృత ప్రచారం.

- గ్రామాన్ని అన్ని విధాలుగా అభివృద్ధి చేస్తా....

- సర్పంచ్ అభ్యర్థి దుబ్బాక రవీందర్ గౌడ్ స్పష్టం....



ఎడవల్లి,డిసెంబర్ 4: (ప్రజా గళం) ఎడవల్లి మండలం కుర్మాపల్లి గ్రామంలో ఎన్నికల ప్రచారం ఊపొందుకుంది.గ్రామంలో సర్పంచ్ గా పోటీ చేస్తున్న అభ్యర్థి దుబ్బాక రవీందర్ గౌడ్ గురువారం గ్రామస్తులతో ముఖ్యంగా మహిళలతో కలిసి ఇంటింటికి తిరుగుతూ విస్తృత ప్రచారం నిర్వహించారు. సర్పంచ్ గా పోటీ చేస్తున్నా తనకు ఓటు వేసి భారీ మెజారిటీతో గెలిపించాలని రవీందర్ గౌడ్ ఓటర్లను కోరారు. ఈ సందర్భంగా సర్పంచ్ అభ్యర్థి రవీందర్ గౌడ్ మాట్లాడుతూ..గతంలో గ్రామ సర్పంచ్ గా తన భార్య సావిత్రి 2013 నుండి మొన్నటి వరకు 10 సంవత్సరాలు సర్పంచ్ గా పనిచేసిన అనుభవం ఉందని,గ్రామం లో అనేక అభివృద్ధి పనులు చేసిన ఘనత మాకు ఉందని ఆయన అన్నారు.అలాగే మా గ్రామ ప్రజలు మమ్మలను ఎల్లవేళలా ఆదరించారని అన్నారు. ప్రజల కోసం 24 గంటలు పనిచేశామని,ఎప్పుడు ఏ సమస్య వచ్చిన అర్ధరాత్రానైనా వారి కోసం అందుబాటులో ఉండి పనిచేశామని అన్నారు.గ్రామంలో ఆసుపత్రి సమస్య గానీ, రెవెన్యూ,ఇరిగేషన్ గానీ,డ్రైనేజీలు సమస్య గానీ,కల్యణ్ నిర్మాణం,తాగు నీరు,కరెంట్ సమస్య,తదితర సమస్యలు పరిష్కరించి,వారి కోసం పని చేశామని అన్నారు. ప్రతి ఇంటి సమస్య తెలుసు వారి కోసం పని చేశాను,ప్రజలు నాకు అందగా ఉండి నన్ను భారీ మెజారిటీతో గెలిపిస్తారని రవీందర్ గౌడ్ ధీమా వ్యక్తం చేశారు.మా పనితీరును గుర్తించాలని, ప్రస్తుతం సర్పంచ్ గా పోటీ చేస్తున్న నాకు ఉంగరం గుర్తు కే ఓటు వేసి గెలిపించాలని ఆయన ఓటర్ల ను కోరారు.ప్రజలకు సేవ చేయాలన్న తపన ఉందని, గ్రామాన్ని అన్ని విధాలుగా అభివృద్ధి చేయాలన్నదే తన లక్ష్యం అని అన్నారు.తనకు అవకాశం ఇచ్చి సర్పంచ్ గా భారీ మెజారిటీ తో గెలిపించాలని ఓటర్లను తన సతీమణి మాజీ సర్పంచ్ సావిత్రితో కలిసి ఆయన అభ్యర్థించారు.తన ఎన్నికల గుర్తు ఉంగరం గుర్తుకు ఓటు వేసి గెలిపించాలని ఆయన కోరారు. ఈ సందర్భంగా సర్పంచ్ అభ్యర్థి రవీందర్ గౌడ్ గ్రామస్తులు, మద్దతుదారులతో కలిసి విస్తృత ప్రచారం నిర్వహించారు. ఈ ప్రచార కార్యక్రమంలో గ్రామస్తులు,మహిళలు పాల్గొన్నారు.

పోచారంలో సర్పంచ్ అభ్యర్థి నీరడి జ్యోతి రవికుమార్ జోరుగా ఎన్నికల ప్రచారం.

గ్రామ సమస్యలు పరిష్కరిస్తా,అభివృద్ధి చేసి చూపిస్తా.

సర్పంచ్ అభ్యర్థి నీరడి జ్యోతి రవికుమార్ స్పష్టం....



ఎడవల్లి,డిసెంబర్ 4: (ప్రజాగళం) ఎడవల్లి మండలం పోచారం గ్రామంలో జోరుగా ఎన్నికల ప్రచారం కొనసాగుతోంది.గ్రామంలో సర్పంచ్ గా పోటీ చేస్తున్న అభ్యర్థి నీరడి జ్యోతి రవికుమార్ గురువారం గ్రామస్తులతో కలిసి ఇంటింటికి తిరుగుతూ జోరుగా ప్రచారం నిర్వహించారు.సర్పంచ్ గా పోటీ చేస్తున్నా తనకు ఓటు వేసి భారీ మెజారిటీతో గెలిపించాలని నీరడి జ్యోతి రవి,ఓటర్లను కోరారు. ఈ సందర్భంగా సర్పంచ్ అభ్యర్థి జ్యోతి మాట్లాడుతూ..గ్రామంలో అభివృద్ధి పనులు చేసి ఆదర్శగ్రామము తీర్చిదిద్దడామని ఆమె అన్నారు.గ్రామ ప్రజలు మమ్మలను ఎల్లవేళలా ఆదరించాలని కోరారు.ప్రజల కోసం పనిచేస్తానని, ఎప్పుడు ఏ సమస్య వచ్చినా,అర్ధరాత్రానైనా మీకు అందుబాటులో ఉండి పనిచేస్తామని అన్నారు.గ్రామం లో రెవెన్యూ,ఇరిగేషన్ గానీ,డ్రైనేజీల సమస్య, రోడ్లు నిర్మాణం,తాగు నీరు,కరెంట్ సమస్య,తదితర సమస్యలు పరిష్కరించి,ప్రజల కోసం పని చేస్తామని స్పష్టం చేశారు.ప్రతి ఇంటి సమస్య తెలుసు,వారి సమస్య పరిష్కారానికి కృషి చేస్తామని అన్నారు.ఈ సందర్భం గా ప్రజలు నాకు అందగా ఉండి నన్ను భారీ మెజారిటీ తో గెలిపిస్తారని సర్పంచ్ అభ్యర్థి నీరడి జ్యోతి రవికుమార్ ధీమా వ్యక్తం చేశారు.మా పనితీరును గుర్తించాలని,ప్రస్తుతం సర్పంచ్ గా పోటీ చేస్తున్న నాకు ఉంగరం గుర్తు కే ఓటు వేసి గెలిపించాలని ఓటర్ల ను కోరారు. గ్రామాన్ని అన్ని విధాలుగా అభివృద్ధి చేయాలన్నదే తన లక్ష్యం అని స్పష్టం చేశారు.తనకు అవకాశం ఇచ్చి సర్పంచ్ గా భారీ మెజారిటీ తో గెలిపించాలని ఓటర్లను అభ్యర్థి జ్యోతి అభ్యర్థించారు.తన ఎన్నికల గుర్తు ఉంగరం గుర్తుకు ఓటు వేసి గెలిపించాలని ఆమె కోరారు.ఈ ప్రచార కార్యక్రమంలో గ్రామస్తులు,ముఖ్యంగా మహిళలు పాల్గొన్నారు.

వేలంలో గెలిచిన సర్పంచ్, ఉప సర్పంచ్ అభ్యర్థులను ఎన్నికల నుంచి తొలగించాలని డిమాండ్, జిల్లా కలెక్టర్ కు ఫిర్యాదు

మోర్రాడ్(డిసెంబర్ 04) నిజామాబాద్ జిల్లా బాల్కొండ నియోజకవర్గం మోర్రాడ్ మండలంలోని దొనకల్ గ్రామంలో స్థానిక సంస్థల ఎన్నికలు జరుగుతున్న సమయంలో మళ్లీ గ్రామ అభివృద్ధి కమిటీ సభ్యులు చెలరేగి పోతున్నారు, వారి ఆగడాలు మళ్లీ మితిమీరిపోతున్నాయి. రాజ్యాంగం కల్పించిన ఓటు హక్కును, ఎన్నికల్లో స్వచ్ఛందంగా పోటీ చేసే అర్హత రాజ్యాంగంలో కల్పించినప్పటికీ, గ్రామ అభివృద్ధి కమిటీలు వాటిని కాలరాస్తూ, ఆమె రాజ్యాంగ నిర్మాతలగ తామే అన్ని అంటూ పెత్తనాలు చలామణి కొనసాగిస్తూ, ఎన్నో ఎన్నో బీసీ వర్గాల ప్రజల హక్కులను కాలరాస్తున్నప్పటికీ, ఈ విషయం అధికారులకు, ఎన్నికల అధికారులకు సైతం తెలిసినప్పటికీ, ఏమీ తెలియనట్లుగా వ్యవహరించడం పట్ల పలు అనుమానాలు తలెత్తుతున్నాయి.

దీంతో గ్రామ అభివృద్ధి కమిటీ దొనకల్ గ్రామంలో ప్రధానమైన సర్పంచ్ పదవికి 32 లక్షల 80,000 లకు,ఉప సర్పంచ్ పదవిని 20 లక్షలకు వేలం వేయడంతో, ఈ రెండు పదవులను అగ్రసర్థులు వారు వేలం పాటల లో దక్కించుకోవడం, అంతేకాకుండా

వేలం పాటలో పాట పాడి దక్కించుకున్న అభ్యర్థులతో ఓటు వేయాలంటూ దొనకల్ గ్రామంలో గల 11 సహకార సంఘాల పెద్దలపై,సంఘ సభ్యుల పై, యువతపై ఒత్తిడి తీసుకురావడంతో, నిరుత్సాహం చెందిన సహకార సంఘాలకు చెందిన యువకులు, చైతన్యం చెంది, తమకు రాజ్యాంగం కల్పించిన చట్టబద్ధం కానీ గ్రామ అభివృద్ధి కమిటీ సభ్యులు హక్కులను కాలరాస్తూ, కనీసం వార్డు మెంబర్లు కూడా, కనీసం ఉప సర్పంచ్ పదవి లభించకుండా, తమ సహకార సంఘం కు చెందిన కుల సంఘాలపై ఒత్తిడి తీసుకురావడం పట్ల ఆనవసనం, ఆసంతృప్తి వ్యక్తం చేస్తున్నారు. దీంతో దొనకల్ గ్రామానికి చెందిన సహకార సంఘాలకు చెందిన కొందరు యువకులు గ్రామ అభివృద్ధి కమిటీ సర్పంచ్ ఉప సర్పంచ్ పదవులను వేలం పట్ల, వేలంలో పాట లో పాట పాడి దక్కించుకున్న వారికి ఓటు వేయాలంటూ సహకార సంఘాలపై ఒత్తిడి తీసుకురావడం తో, సహకార సంఘాలు ఏకమై, గురువారం రోజున సహకార సంఘం కు చెందిన యువకులు జిల్లా కలెక్టర్ వద్దకు వెళ్లి గ్రామ అభివృద్ధి కమిటీ సభ్యులు వేలం వేసిన

సర్పంచ్ ఉప సర్పంచ్ పదవులపై జిల్లా కలెక్టర్ కు ఫిర్యాదు చేశారు. అంతేకాకుండా వేలంపాటలో పదవులను దక్కించుకున్న వారిని, స్థానిక సంస్థల ఎన్నికల్లో పోటీ చేయకుండా నియంత్రించాలని, సర్పంచ్ పదవికి, ఉప సర్పంచ్ పదవికి,వేలం వేసిన గ్రామ విధి కమిటీ సభ్యులపై, వేలం పాటలో పదవులను దక్కించుకున్న వారిని ఎన్నికల్లో పోటీ చేయకుండా తొలగించడమే కాకుండా, చట్టాధిక్య చర్యలు చేపట్టాలని దొనకల్ గ్రామానికి చెందిన సహకార సంఘం సభ్యులు యువకులు జిల్లా కలెక్టర్ కు విన్నవిస్తూ కోరారు.

ఏది ఏమైనా జిల్లా కలెక్టర్ రాజ్యాంగం కల్పించిన హక్కులను కాలరాస్తున్న గ్రామ అభివృద్ధి కమిటీ సభ్యులపై, వేలం పాటలో పదవులను ఆశించిన అభ్యర్థులను, ఎన్నికల్లో పోటీ చేయకుండా రాజ్యాంగం మేరకు నియంత్రించి, ఇతర ఆసక్తిగల వ్యక్తులతో నామినేషన్ వేయించి, సర్పంచ్, ఉప సర్పంచ్, వార్డు సభ్యులకు నిష్పక్షపాతంగా, రాజ్యాంగ నిబంధనల మేరకు ఎన్నికలు ప్రశాంతంగా సజావుగా నిర్వహించాలని వారు కలెక్టర్ కు విన్నవిస్తూ కోరారు. జిల్లా కలెక్టర్

అధికార పార్టీకి గాని, పైరవులకు గాని రాజ్యాంగ నిబంధనల మేరకు ఎన్నికలు నిర్వహించి అన్ని వర్గాల ప్రజలతో పాటు, సహకార సంఘాల సభ్యులకు న్యాయం చేయాలని వారు జిల్లా కలెక్టర్ కు విన్నవిస్తూ వేడుకున్నారు. జిల్లా కలెక్టర్ ఎలాంటి నిర్ణయం తీసుకుంటారని, ఎలా ఏ విధంగా న్యాయం చేస్తారని, జిల్లా కలెక్టర్ కచ్చితంగా గ్రామంలో న్యాయం చేస్తారని, రాజ్యాంగం కల్పించిన మేరకు ఎన్నికలు కొనసాగిస్తారని దొనకల్ గ్రామ ప్రజలతో పాటు, చుట్టుపక్కల గ్రామాలైన ధర్మోరా, నెట్టెల్లి,పాలెం, వన్నెల్ బి, రెంజర్ల చుట్టుకు పక్కల గ్రామాల ప్రజలు జిల్లా కలెక్టర్ నిర్ణయం పై ఆశలు పెట్టుకొని ఎదురు చూస్తున్నారు. ఇది ఏమైనా జిల్లా కలెక్టర్ ప్రత్యేకత తీసుకొని వేలం పాటలు పదవులను దక్కించుకున్న వాటిని నియంత్రించి, ఇతర అభ్యర్థులు స్వచ్ఛందంగా ఎన్నికల్లో పోటీ చేసే చర్యలు తీసుకోవాల్సిన అవసరం ఎంతైనా ఉందని స్థానిక గ్రామస్తులతో పాటు, చుట్టుపక్కల గ్రామాలలోని సహకార సంఘాల కుల సంఘాల సభ్యులు న్యాయం చేస్తారని ఆశాభావంతో ఉన్నారు.

విదేశాల్లో ఉద్యోగాల మోసాలపై పార్లమెంట్లో గళం విప్పిన ఎంపీ.



నిజామాబాద్ బ్యూరో డిసెంబర్ 04(ప్రజాగళం): విదేశాల్లో ఉద్యోగాల మోసాలపై పార్లమెంట్ సమావేశాల్లో నిజామాబాద్ ఎంపీ ధర్మపురి అరవింద్ గళం విప్పారు. గురువారం జరిగిన లోక్సభ సమావేశాల్లో ఎంపీ అరవింద్ మాట్లాడారు.విదేశాల్లో ఉద్యోగాల పేరుతో మోసపోయిన యువతను స్వదేశానికి రప్పించాలని నిజామాబాద్ పార్లమెంట్ సభ్యులు అర్వింద్ ధర్మపురి కోరారు. యువతను నకిలీ ఉద్యోగాల పేరుతో విదేశాలకు

-నకిలీ ఉద్యోగాల పేరుతో థాయ్ లాండ్, మయన్మార్ సరిహద్దు ప్రాంతాల్లో మోసం -అమాయకులతో సైబర్ నేరాలు చేయిస్తున్న ముఠాపై చర్యలు చేపట్టాలి.

తరలించి, సైబర్ నేర గ్యాంగ్లకు బండ్లీలుగా మార్పుతున్న అత్యంత తీవ్రమైన సమస్యపై లోక్ సభలో నిబంధన 377 కింద గురువారం అత్యవసరంగా లేవనెత్తారు. తెలుగు రాష్ట్రాల నుండి ముఖ్యంగా యువతను థాయ్ లాండ్లో ఉద్యోగాలు కల్పిస్తామని చెప్పినారని, అక్కడికి చేరిన వెంటనే వారి పాస్ పోర్టులను స్వాధీనం చేసుకుని, మయన్మార్లోని మయావడ్డి వంటి తిరుగుబాటు ప్రభావిత ప్రాంతాల్లో ఉన్న సైబర్ నేర శిబిరాలకు విక్రయిస్తున్నారని ఆయన పేర్కొన్నారు. బాధితులకు తీవ్రమైన హింస, అవారం ఇవ్వకపోవడం, చీకటి గదుల్లో నిర్బంధం వంటి దారుణాలు ఎదురవుతున్నాయని కుటుంబాలు తమకు సమాచారం అందిం

చాయని తెలిపారు.ఈ నేరాలకు స్థానిక మిలీషియా, సైన్యంలో కొందరు లంచాలు తీసుకుని సహకరిస్తున్నందున రక్షణ చర్యలు మరింత కచ్చితరం అవుతున్నాయని అర్వింద్ ధర్మపురి ఆందోళన వ్యక్తం చేశారు. నిజామాబాద్ నియోజకవర్గానికి చెందిన పలువురు యువకులు కూడా ఈ ముఠాకు బలి అయ్యి ప్రస్తుతం అక్కడే చిక్కుకుపోయి ఉన్నారని చెప్పారు.ఈ పరిస్థితిని అత్యవసరంగా పరిగణించి, చిక్కుకున్న భారతీయులను రక్షించి, తిరిగి స్వదేశానికి రప్పించే చర్యలు చేపట్టాలనిబీ ముఖ్యంగా వెనుకబడ్డ జిల్లాల్లో విదేశీ ఉద్యోగ మోసాలపై అవగాహన కార్యక్రమాలు చేపట్టాలనిబీ ఈ నేరాలకు సహకరిస్తున్న భారతీయ ఏజెంట్లు, రిక్రూటర్లపై కఠిన చర్యలు తీసుకోవాలని కేంద్ర ప్రభుత్వాన్ని కోరారు.

జాన్సంపేట్ లో సర్పంచ్ అభ్యర్థి మిద్దె స్వరూప నరేందర్ ముమ్మరంగా ఎన్నికల ప్రచారం.

గ్రామ సమస్యలు పరిష్కరిస్తా,అభివృద్ధి లక్ష్యంగా పనిచేస్తా. సర్పంచ్ అభ్యర్థి మిద్దె స్వరూప నరేందర్ వెల్లడి.

ఎడవల్లి,డిసెంబర్ 4: (ప్రజా గళం) : నిజామాబాద్ జిల్లా ఎడవల్లి మండలం జాన్సంపేట్ గ్రామంలో గురువారం సర్పంచ్ అభ్యర్థి మిద్దె స్వరూప నరేందర్ ముమ్మరంగా ఎన్నికల ప్రచారం నిర్వహించారు. గ్రామంలో సర్పంచ్ గా పోటీ చేస్తున్న అభ్యర్థి మిద్దె స్వరూప గ్రామస్తులతో కలిసి ఇంటింటికి తిరుగుతూ జోరుగా ప్రచారం నిర్వహించారు.సర్పంచ్ గా పోటీ చేస్తున్నా తనకు ఓటు వేసి భారీ మెజారిటీతో గెలిపించాలని స్వరూప నరేందర్ ఓటర్లను కోరారు. ఈ సందర్భంగా సర్పంచ్ అభ్యర్థి స్వరూప నరేందర్ మాట్లాడు తూ.. గ్రామంలో అభివృద్ధి పనులు చేసి జాన్సంపేట్ గ్రామాన్ని ఆదర్శగ్రామము తీర్చిదిద్దడామని ఆమె అన్నారు.గ్రామ ప్రజలు మమ్మలను ఎల్లవేళలా ఆదరించాలని కోరారు.



ప్రజల కోసం పనిచేస్తానని,ఎప్పుడు ఏ సమస్య వచ్చినా, ప్రజలకు అందుబాటులో ఉండి పని చేస్తామని అన్నారు. గ్రామంలో రోడ్లు,డ్రైనేజీల నిర్మాణం చేపడుతానని, రెవెన్యూ, ఇరిగేషన్,కరెంట్ సమస్య, తాగు నీటి, సమస్య, పరిష్కరిస్తామని,ప్రజల కోసం పనిచేస్తామని స్పష్టం చేశారు. గ్రామంలో సమస్య తెలుసు,పరిష్కారానికి కృషి

చేస్తామని అన్నారు.ఈ సందర్భంగా ప్రజలు టి వి.రిమోట్ గుర్తుకే ఓటు వేసి నన్ను భారీ మెజారిటీతో గెలిపించాలని సర్పంచ్ అభ్యర్థి మిద్దె స్వరూప నరేందర్ ఓటర్ల ను అభ్యర్థించారు.. మా పనితీరును గుర్తించాలని, ప్రస్తుతం సర్పంచ్ గా పోటీ చేస్తున్న నాకు టివి రిమోట్ గుర్తు కే ఓటు వేసి గెలిపించాలని ఓటర్ల ను కోరారు. గ్రామాన్ని అన్ని విధాలుగా అభివృద్ధి చేయాలన్నదే తమ లక్ష్యం అని స్పష్టం చేశారు.తనకు అవకాశం ఇచ్చి సర్పంచ్ గా భారీ మెజారిటీ తో గెలిపించాలని ఓటర్లను అభ్యర్థి స్వరూప నరేందర్ అభ్యర్థించారు.తన ఎన్నికల గుర్తు టివి.రిమోట్ గుర్తు కు ఓటు వేసి గెలిపించాలని ఆమె ఓటర్ల ను కోరారు. ఈ ప్రచార కార్యక్రమంలో బీడీ కార్మిక యూనియన్ నాయకులు,మహిళలు పాల్గొన్నారు.

డోంగ్లీ మండల కేంద్రంలో ఇండిపెండెంట్ సర్పంచ్ అభ్యర్థిగా అలక పర్వీన్ పటేల్



ఏమి ఇబ్బంది రాకుండా చూస్తాను విద్యారంగంలో క్షీరారంగంలో విద్యార్థులకు మెరుగైన సేవలు అందిస్తాను సుఖదుఃఖంలో కలిసి ఏ ఇబ్బంది రాకుండా చూస్తాను డోంగ్లీ లో అప్పత్రి నీ 24 గంటలు అయ్యేవిధంగా ప్రజలకు అందుబాటులో ఉండే విధంగా చేస్తాను మీ

అలక ప్రవీణ్ పటేల్ కు ఒక్కసారి అవకాశం ఇవ్వండి కొత్త డోంగ్లీ మండల కేంద్రానికి అన్ని వనతులు కల్పిస్తానన్నారు. గెలుపు కోసం కష్టపడిన వారికి తప్పక గుర్తింపు ఉంటుందని, సముచిత స్థానం కల్పిస్తానని తెలియజేశారు.